

رسول اللہ صلی اللہ علیہ وسلم کی محبت اور مسلمانوں کے جذبات

مولانا زاہد الرحمن ارشدی

سرورِ کائنات حضرت محمد رسول اللہ صلی اللہ علیہ وسلم کے ساتھ مسلمانوں کی محبت و احترام کا معاملہ ایسا ہے کہ اس کی اور کوئی مثال نہیں دی جاسکتی۔ اور یہ جناب رسول اللہ کا اعجاز ہے کہ جس کا ان کے ساتھ ایمان و عقیدت کا تعلق قائم ہو گیا اس کے لیے دنیا کی ہر چیز بیچ ہو گئی اور باقی سب رشتہوں اور تعلقات کی کشش ثانوی حیثیت اختیار کر گئی۔ اس میں نیک اور گنہگار کا کوئی فرق نہیں، جو نیکی اور تقویٰ میں سب سے آگے ہے اس کی محبت اور عقیدت کا بھی وہی عالم ہے اور اس محبت اور عقیدت میں فاسق و فاجر بھی کسی سے کم نہیں رہے۔ عمل کی دنیا اور ہے اور عشق و مستی کی دنیا کا منظر اور ہے بلکہ ہمیشہ دیکھنے میں آیا ہے کہ جب نبی اکرمؐ کے ساتھ محبت و عقیدت کے عملی اظہار کا موقع پیش آیا تو گنہگار اور بے عمل مسلمان اس اظہار میں سبقت لے گئے اور ان کے جذبہ و جنون کی دنیا ہی الگ و دھکائی دی۔ اس کی وجہ شاید یہ ہو کہ انہیں جناب رسول اکرمؐ کے ساتھ عقیدت اور محبت کے اس جذبائی اظہار میں اپنی بے عملی اور گناہوں کا کفارہ بھی دھکائی دینے لگتا ہے۔

حضرات صحابہ کرام رضوان اللہ علیہم اجمعین کی محبت اور عقیدت تو جذبہ و جنون اور اطاعت و وفاداری دونوں سے عبارت تھی۔ اس لیے اس کا رنگ سب سے الگ تھا اور اسی وجہ سے زمانہ ہمیشہ ان کی کوئی مثال لانے سے قاصر رہا ہے۔ مگر اس عقیدت و محبت کے اظہار کا انداز جدا چاہا تھا۔ حضرت ابو بکر صدیقؓ اپنی زندگی کی سب سے بڑی خواہش کا ذکر کرتے ہوئے کہتے ہیں کہ مجھے اس دنیا میں تین چیزیں پسند ہیں: جناب نبی اکرمؐ کے چہرہ انور کی زیارت کرتا رہوں، میرا مال نبی اکرمؐ پر خرچ ہوتا رہے اور میری بیٹی نبی اکرمؐ کے نکاح میں ہو۔

مگر حضرت عمر بن العاصؓ کی محبت کا اندازہ اس سے مختلف ہے، وہ فرماتے ہیں کہ اگر مجھ سے کوئی دریافت کرے کہ حضرت محمد رسول اللہؐ کے چہرہ انور اور حلیہ مبارک کی کیفیات بیان کروں تو نہیں کرسکوں گا، اس لیے کہ زندگی بھر آنحضرتؐ کے چہرہ مبارک کو آنکھ بھر کر دیکھیں پایا۔ جب کافر تھا تو اس قدر رفت تھی کہ نظر ڈالنے کو جی نہیں چاہتا تھا اور جب مسلمان ہوا تو آقا صلی اللہ علیہ وسلم کے چہرہ انور کا رب اتنا تھا کہ آنکھ بھر کر دیکھنے کی ہمت ہی نہیں تھی۔ یہ اظہار محبت اور احترام و ادب کے اپنے اپنے انداز ہیں، وارثؓ کی ایک ایسی قدیم شترک ہے کہ جس نے سب کو محبت و عقیدت کے بے مثال رشتے میں پرور کھا ہے۔

صلح حدیبیہ کے موقع پر حضرت عثمانؓ کو کفار مکہ سے مذاکرات کے لیے بھیجا گیا اور وہ مکہ مردمہ میں اپنے چند دوستوں کے ساتھ گھوم رہے تھے کہ ان کے خاندان کے ایک فرد نے کہا کہ عثمانؓ! آپ نے اپنی چادر اور تہہ بند کو ٹخنوں سے اوپر نصف پنڈلی تک اٹھا رکھا ہے جو یہاں معیوب سمجھا جاتا ہے۔ اصل ابادت یہ تھی کہ اس وقت کی جاہلی شفاقت میں تہہ بند کا زمین کے ساتھ گھسنے بڑائی کی علامت سمجھا جاتا تھا اور چادر کا ٹخنوں سے اوپر اٹھائے رکھنا مزدو روں اور نوکروں کی علامت تصور ہوتا تھا۔ اسی وجہ سے حضرت عثمانؓ پران کے دوستوں نے یہ اعتراض کیا مگر حضرت عثمانؓ نے کمال بے نیازی کے

ماہنامہ ”نقیب ختم نبوت“ ملتان (اکتوبر 2018ء)

دین و دانش

ساتھ اس اعتراض کو یہ کہہ کر دکر دیا کہ مجھے لوگوں کے طعنوں کی کچھ پروانہیں اس لیے کہ میرے آقا صلی اللہ علیہ وسلم چادر اسی طرح باندھتے ہیں۔

حضرت حذیقہ بن الیمان معمروف کمانڈروں میں سے تھے، ایک جنگ کے موقع پر دشمن فوج کے کمانڈروں کے ساتھ کسی معاملے میں مذاکرات کر رہے تھے کہ کھانے کے دوران ان کے ہاتھ سے لقمہ پھسل کر دستِ خوان پر گر گیا انہوں نے بلا تکلف اسے اٹھا کر منہ میں ڈال لیا۔ یہ وہاں کی ثقافتی روایات کے مطابق عیوب کی بات تھی کہ ہاتھ سے گرا ہوا لقمہ اٹھا کر کھایا جائے۔ ساتھ بیٹھے ہوئے ایک شخص نے کہنی مار کر اس طرف توجہ دلائی تو بڑی بے پرواںی سے جواب دیا کہ کیا میں ان احقوقیوں کے طعنے کے خوف سے اپنے حبیب صلی اللہ علیہ وسلم کی سنت چھوڑ دوں؟

حضرت خبیب بن عدیؓ انصاری صحابی تھے، بدر کے غزوہ میں ان کے ہاتھوں قریش کا ایک شخص حارث بن عامر قتل ہوا تھا، یہ ایک موقع پر کافروں کے کسی گرد کے ہتھے چڑھ گئے اور ان سے حارث بن عامر کے بیویوں نے انہیں خرید لیا تاکہ ان سے اپنے باپ کے قتل کا بدلہ لے سکیں۔ پھر مکرمہ لے جا کر انہیں کچھ دن قید میں رکھا اور ایک روز اعلان کر کے انہیں قتل کرنے کے لیے کھلے میدان میں لے گئے کہ لوگوں کے سامنے انہیں قتل کر کے اپنے انتقام کی آگ بھجا سکیں۔ بعض تاریخی روایات میں آتا ہے کہ اس موقع پر کسی قریشی سردار نے ان سے کہا کہ اگر تمہاری جگہ آج محمد ہوتے تو تمہاری جان قُتی تھی۔ یہ سن کر وونے لگے اور کہا کہ تم یہ کیا بات کر رہے ہو؟ خدا کی قسم مجھے سوبارزندگی ملے اور ہر بار حضرت محمد صلی اللہ علیہ وسلم پر قربان ہو جاؤں یہ مجھے منظور ہے لیکن میری سو جانوں کے بد لے حضرت محمد صلی اللہ علیہ وسلم کے پاؤں میں ایک کاشنا بھی چھے مجھے یہ برداشت نہیں ہے۔

غزوہ بدر کے موقع پر جب جہاد کا پہلا حکم قرآن کریم میں نازل ہوا تو جناب رسول اللہ صلی اللہ علیہ وسلم نے صحابہ کرامؓ جمع کر کے انہیں حکم سنایا اور جہاد کی تیاری کے بارے میں مشورہ طلب کیا۔ مہاجر صحابہ کرامؓ نے حضرت کو وفاداری اور اطاعت کا لیقین دلایا مگر آپ انصاری مدینہ کا ری عمل معلوم کرنا چاہتے تھے۔ بخاری شریف کی روایت کے مطابق حضرت مقداد بن اسودؓ کھڑے ہوئے اور عرض کیا کہ یا رسول اللہ! ہم حاضر ہیں، ہم حضرت موسیٰ علیہ السلام کے ساتھیوں کی طرح نہیں ہیں جو یہ کہہ دیں کہ آپ اور آپ کا رب جا کر دوں گے لڑیں، ہم تو یہاں بیٹھے ہیں۔ ہم حضرت محمد صلی اللہ علیہ وسلم کے اصحاب ہیں، ہم آپ کے آگے لڑیں گے، پیچھے لڑیں گے، دائیں لڑیں گے اور بائیں لڑیں گے۔ روایت میں ہے کہ یہ بات سن کر جناب رسول اللہؐ کا چہرہ مبارک خوشی سے دنکنے لگا۔

یہ سب صحابہ کرام رضی اللہ عنہم تھے، جناب رسول اللہ صلی اللہ علیہ وسلم کے ساتھ ان کی محبت و عقیدت اور اطاعت و وفاداری بے مثال تھی اسی لیے وہ قیامت تک امت مسلمہ کے لیے آئندیں کی حیثیت رکھتے ہیں۔ لیکن عقیدت اور جان سپاری کا یہ یہ جذبہ تسلسل کے ساتھ امت میں چلا آ رہا ہے اور اسی کی ایک جھلک یہ ہے کہ یورپ کے بعض اخبارات کی طرف سے جناب نبی اکرمؐ کی شانِ اقدس میں گستاخی پر پوری امت مضطرب ہو گئی ہے اور ساری دنیا میں مسلمان جہاں کہیں بھی ہیں ترپ اٹھے ہیں۔ دنیا کو شکایت ہے کہ مسلمان محمد (صلی اللہ علیہ وسلم) کے حوالے سے جذباتی ہو جاتے ہیں۔ مگر یہ بات جو دنیا والوں کے نزدیک شکایت کی ہے، مسلمانوں کے نزدیک اعزاز کی بات ہے کہ یہی جذبہ ایتیں ان کے ایمان کی بنیاد ہے اور ان کی روحانیت کا اثاثہ ہے۔ اس پر دو واقعات قارئین کی نذر کرنا چاہتا ہوں۔

”شہید ان ناموں رسالت“ نامی ایک کتاب کے حوالے سے میں نے یہ واقعہ پڑھا ہے کہ جون ۹۹۹۱ء کے دوران برطانیہ کے شہر مانچسٹر کے کسی سکول میں ”مشہور مذہبی شخصیت“ کے عنوان پر طلبہ و طالبات میں تقریری مقابلہ ہو رہا تھا۔ کسی مسلمان اڑکی نے اپنی تقریر میں بار بار نبی اکرم کا نام لیا مگر بے خیالی میں ”صلی اللہ علیہ وسلم“ نہ کہہ سکی۔ دوچار بار ایسا ہوا توہاں میں ایک اڑکی کھڑی ہو گئی اور بلند آواز سے ”صلی اللہ علیہ وسلم“ کا ورد کرنا شروع کر دیا۔ یہ سکول کے قواعد کی سخت خلاف ورزی تھی، اس اڑکی کو ہاں سے باہر لے جایا گیا اور سکول کے اساتذہ کے ایک بورڈ کے سامنے پیش کیا گیا تو اس اڑکی نے بچکیوں اور سکیوں میں یہ جواب دیا کہ جو کوئی شخص ہمارے پیارے نبی کا نام لیتا ہے تو اس پر فرض ہے کہ وہ ”صلی اللہ علیہ وسلم“ کہے، میں اس پر کوئی کمپرومائی نہیں کر سکتی۔ آپ کا نام من کر صلی اللہ علیہ وسلم کہنا میرا ایمانی فریضہ ہے، اس فریضے کی ادائیگی سے مجھے ڈپلمن کے نام پر نہیں روکا جاسکتا۔

یہ مانچسٹر کے کسی سکول میں تعلیم حاصل کرنے والی ایک بچی کے جذبات ہیں مگر اس سے زیادہ ایمان افروز واقعہ ”مضامین شورش“ میں آغا شورش کا شیری کے حوالے سے اختر شیرانی مرحوم کے بارے میں مذکور ہے۔ اختر شیرانی اردو زبان کے بڑے شاعروں میں سے تھے، رومان اور شباب کے شاعر تھے اور بالاؤش تھے۔ آغا صاحب مرحوم لکھتے ہیں کہ ایک بار عرب ہوٹل میں محفل جمی ہوئی تھی، اختر شیرانی مرحوم شراب کی دو یوں چڑھاپکے تھے اور ہوش قائم نہ رہا تھا، تمام بدن پر رعشہ طاری تھا حتیٰ کہ الفاظ ٹوٹ ٹوٹ کر زبان سے نکل رہے تھے، ادھران کا شروع سے یہ حال تھا کہ اپنے سوا کسی کو نہیں مانتے تھے۔ اس دوران مختلف شخصیات کے بارے میں ان سے دریافت کیا جاتا رہا اور وہ اپنے ذوق کے مطابق جواب دیتے رہے۔ اس موقع پر ایک نوجوان نے ماحول سے فائدہ اٹھاتے ہوئے سوال کر دیا کہ آپ کا حضرت محمد صلی اللہ علیہ وسلم کے بارے میں کیا خیال ہے؟ اس سے آگے آغا شورش کا شیری کے قلم سے یہ ملاحظہ کیجئے:

”اللہ اللہ! ایک شرایبی، جیسے کوئی برق رنگی ہو، بلور کا گلاں اٹھایا اور اس کے سر پر دے مار۔ کہنے لگے، بد بخت! ایک عاصی سے سوال کرتا ہے۔ ایک سید رو سے پوچھتا ہے۔ ایک فاسق سے کیا کہلوانا چاہتا ہے؟ تمام حسم کا نبض رہا تھا، ایک ایکی رونا شروع کیا ٹھکھی بندھ گئی۔ پھر فرمایا بد بخت! تم نے اس حال میں یہ نام کیوں لیا، نہیں یہ جو اس کیسے ہوئی؟ گستاخ، بے ادب! با خداد یو انہ باش و با محمد ہوشیار! اس شرپر سوال پر توہہ کرو، میں تمہارا بخت باطن سمجھتا ہوں۔ خود قہرو غضب کی تصویر ہو گئے، اس نوجوان کا یہ حال تھا کہ کاٹو تو بدن میں لہو نہیں۔ اس نے بات کو موٹنا چاہا مگر اختر کہاں سنتے تھے، اسے مجلس سے اٹھوادیا، پھر خود اٹھ کر چلے گئے۔ تمام رات روتے رہے، کہتے تھے کہ یہ لوگ اتنے دنر ہو گئے ہیں کہ ہمارا آخری سہارا بھی ہم سے چھین لینا چاہتے ہیں۔ میں گنہگار ضرور ہوں لیکن یہ مجھے کافر بنانا چاہتا ہے۔“

یہاں تک لکھ چکا تھا کہ آج کا اخبار آگیا اور امریکہ کے صدر جارج ڈبلیو بیش کے دبلي کی ایک تقریب میں خطاب کے حوالے سے ان کا یہ ارشاد نظر سے گزار کہ وہ پاکستان کے حکمرانوں سے دہشت گردی کے خلاف جنگ میں امریکہ اور پاکستان کے کلیدی اشتراک پر بات چیت کریں گے جس کا مقصد سخت گیر نظریات کی طرف لوگوں کو مائل ہونے سے روکنا ہے۔ سچی بات ہے صدر بیش کی یہ بات پڑھ کر ان کے بھولپن پر مجھے بُنسی آرہی ہے کہ اختر شیرانی کی قوم سے وہ کس بات کی توقع کر رہے ہیں! (نشر مکرر) (اشاعت اول: ۲۰۰۶ء مارچ ۲۰۰۶ء روزنامہ ”پاکستان“ لاہور)